



మహాదేవపూర్ : నివాళులర్పిస్తున్న సర్పంచ్ లక్కాద్దె



టేకుమట్ల : గాంధీ వేషధారణలో చిన్నారు



మల్లర్ : నివాళులర్పిస్తున్న వాసవి క్లబ్ సభ్యులు



మొగుళ్లపల్లి : నివాళులర్పిస్తున్న ప్రజాప్రతినిధులు

జాతిపితకు ఘన నివాళి

- మహాత్మా గాంధీ బాటలో నడవాలి
- భూపాలపల్లి ఎమ్మెల్యే గండ్ర వెంకటరమణారెడ్డి
- జిల్లాలో ఘనంగా జయంతి వేడుకలు
- పాల్గొన్న అధికారులు, ప్రజాప్రతినిధులు

గణపూరం, అక్టోబర్ 2 : గాంధీజీ ఆశయాలు భావితరాలకు మార్గ నిర్దేశం కావాలని, ఆయన చూపిన బాటలో ప్రతి ఒక్కరూ నడవాలని భూపాలపల్లి ఎమ్మెల్యే గండ్ర వెంకటరమణారెడ్డి అన్నారు. గాంధీ జయంతిని పురస్కరించుకొని సోమవారం మండలంలోని చెల్వూరు గ్రామంలో గల ఆయన విగ్రహానికి స్థానిక బీఆర్ఎస్ నాయకులతో కలిసి పూలమాల వేసి నివాళులర్పించారు. ఈ సందర్భంగా ఎమ్మెల్యే మాట్లాడుతూ గాంధీజీ స్ఫూర్తితో నెల్సన్ మండేలా, మార్టిన్ లూథర్ కింగ్ వంటి వారు పోరాటాలు చేసి విజయం సాధించారన్నారు. గాంధీ జీవిత చరిత్ర అన్ని భాషాల్లో అందుబాటులోకి వచ్చిందని తెలిపారు. కార్యక్రమంలో జిల్లా గ్రంథాలయ సంస్థ చైర్మన్ బుర్ర రమేష్, వ్యవసాయ మార్కెట్ కమిటీ చైర్మన్ పోలసాని లక్ష్మీ సరసింహారావు, పీఏసీఎస్ చైర్మన్ పోరెడ్డి పూర్ణచంద్రారెడ్డి, స్థానిక సర్పంచ్ నడి పెల్లి మధుసూదనరావు, తహసీల్దార్ సతీష్ కుమార్, ఎంపీడీవో లెక్కల అరుంధతి, ఎంపీటీసీలు సుధర్షణ మలహారావు, చెన్నారెడ్డి రమాదేవీ మధుకర్, ఉప సర్పంచ్ రజియా, వర్క సంఘం అధ్యక్షుడు శ్రీనివాస్, ఆర్యవైశ్య సంఘం జిల్లా అధ్యక్షుడు ఐత రమేష్, నాయకులు మాధవరావు తదితరులు పాల్గొన్నారు.

ఎంజీఎం పాఠశాలలో..

మండలంలోని చెల్వూరు ఎంజీఎం పాఠశాలలో మహాత్మా గాంధీ జయంతి వేడుకలు ఘనంగా నిర్వహించారు. ఈ సందర్భంగా పాఠశాల కరస్పాండింట్ గ్యాడంగి సతీష్, పాఠశాల డైరెక్టర్లు, ఉపాధ్యాయులు, విద్యార్థులు గాంధీ చిత్రపటానికి పూలమాల వేసి నివాళులర్పించారు.

మహాదేవపూర్లో..

మహాదేవపూర్ : మండల కేంద్రంలో పాటు గ్రామాల్లో



గణపూరం : నివాళులర్పిస్తున్న ఎమ్మెల్యే గండ్ర

సోమవారం జాతిపిత మహాత్మా గాంధీ జయంతి వేడుకలు ఘనంగా నిర్వహించారు. ప్రభుత్వ కార్యాలయాలు, ఆయా జీపీలతో పాటు మండల కేంద్రంలోని చౌరస్తాలో ఆర్యవైశ్య అధ్యక్షులతో జయంతి వేడుకలు నిర్వహించారు. ఈ సందర్భంగా ఏర్పాటు చేసిన గాంధీ చిత్రపటానికి ప్రజా ప్రతినిధులు, అధికారులు, నాయకులు పూల మాలలు వేసి నివాళులర్పించారు. అనంతరం ఆయన చేసిన సేవలను కొనియాడారు. కార్యక్రమంలో ఎంపీడీవో రవీంద్రనాథ్, సర్పంచ్లు శ్రీపతి బాపు, నాగుల లక్కా రెడ్డి, పీఏసీఎస్ చైర్మన్ చల్లా తిరుపతి రెడ్డి, కాశేశ్వర ముక్తేశ్వర అలయ డైరెక్టర్ కలికోట దేవేందర్, ఆర్యవైశ్య పెద్దలు కలికోట ధనుంజయ్, శ్రీనివాస్, సిరిపురం సుధాకర్, ఇమ్మడిశెట్టి జగదీశ్వర్, డివిజన్ బీఆర్ఎస్ మహిళా అధ్యక్షురాలు కేసారి గీతాబాయి, నల్లభూగ ధర్మయ్య, జాగృతి మహేశ్, డాక్టర్ సముద్రాల విజయ కుమార్, జీపీ కార్యదర్శులు రమేష్, రాజు, సమ్యక్ తదితరులు పాల్గొన్నారు.

టేకుమట్లలో..

టేకుమట్ల : మండల కేంద్రంలో పాటు ఆయా గ్రామాల్లో మహాత్మా గాంధీ జయంతి వేడుకలను సోమవారం ఘనంగా నిర్వహించారు. ఈ సందర్భంగా గాంధీ చిత్రపటానికి పూల

మాల వేసి నివాళులర్పించారు. మండలంలోని సోమవల్లి అంగాన్వేషి కేంద్రంలో చిన్న పిల్లలు గాంధీ వేషధారణలో ఆకట్టుకున్నారు. కార్యక్రమంలో ప్రజా ప్రతినిధులు, అధికారులు, నాయకులు పాల్గొన్నారు.

మల్లర్లో..

మల్లర్ : మండలంలోని తాడిచర్ల గ్రామంలో సోమవారం వాసవి క్లబ్, ఆర్య వైశ్య సంఘం ఆధ్వర్యంలో మహాత్మా గాంధీ జయంతి వేడుకలను ఘనంగా నిర్వహించారు. ఆయన విగ్రహానికి పూలమాల వేసి నివాళులర్పించారు. కార్యక్రమంలో వొల్లాల ప్రసాద్, రమేష్, కుక్కడపు అశోక్, వెంకటేశ్వర్లు, బెజగం సతీష్, రేపాల హరీష్, శ్రీధర్, లింగన్న, శ్యామ్ సుందర్ తదితరులు పాల్గొన్నారు.

చిట్టాలలో..

చిట్టాల : జాతిపిత మహాత్మా గాంధీ జయంతి వేడుకలను సోమవారం మండల కేంద్రంలో పాటు పలు గ్రామాల్లో ఘనంగా నిర్వహించారు. నవాబుపేటలో సర్పంచ్ కసిరెడ్డి సాయి సుధా రత్నాకర్ గాంధీ విగ్రహానికి, జూకల్ జీపీలో సర్పంచ్ పుట్టపాక మహేందర్ చిత్రపటానికి పూలమాల వేసి నివాళులర్పించారు. ఈ సందర్భంగా వారు మాట్లాడుతూ మహాత్మాజీని స్ఫూర్తిగా తీసుకొని యువత ముందుకు నడవాలన్నారు. శాంతి యుత మార్గం ద్వారానే ఏదైనా సాధించొచ్చన్నారు.

మహాముత్తూరంలో..

మహాముత్తూరం : మండలంలో మహాత్మా గాంధీ జయంతి వేడుకలను సోమవారం ఘనంగా నిర్వహించారు. పలు గ్రామాల్లో గాంధీ చిత్ర పటానికి పూలమాలలు వేసి నివాళులర్పించారు. కార్యక్రమాల్లో సర్పంచ్లు, పంచాయతీ కార్యదర్శులు, వైద్య సిబ్బంది తదితరులు పాల్గొన్నారు.

మొగుళ్లపల్లిలో..

మొగుళ్లపల్లి : మండల కేంద్రంలో సోమవారం మహాత్మా గాంధీ జయంతి వేడుకలను మండల ప్రజా సేవకేంద్ర కార్యాల



చిట్టాల : చిత్రపటానికి పూలమాల వేస్తున్న సర్పంచ్

జాతిపిత స్ఫూర్తితో ముందుకెళ్లాలి

భూపాలపల్లి జడ్పీ చైర్మన్ శ్రీవార్షణి

కాటారం, అక్టోబర్ 2 : జాతిపిత మహాత్మా గాంధీ స్ఫూర్తితో ముందుకెళ్లాలని జడ్పీ చైర్మన్ జక్క శ్రీవార్షణి రాకేట్ అన్నారు. సోమవారం ఆర్యవైశ్య సంఘం ఆధ్వర్యంలో కాటారం ప్రధాన కూడలిలో మహాత్మాగాంధీ విగ్రహ ఏర్పాటు కోసం జరిగిన భూమి పూజలో ఆమె ముఖ్య అతిథిగా పాల్గొన్నారు. గాంధీ చిత్ర పటానికి పూలమాల వేసి పేదలకు పండ్లు పంపిణీ చేశారు. మండలంలో జాతిపిత మహాత్మాగాంధీ జయంతి వేడుకలు ఆర్యవైశ్య సంఘం, బీఆర్ఎస్, పలు సంఘాల ఆధ్వర్యంలో వేర్వేరుగా ఘనంగా నిర్వహించారు. కేక్ కట్ చేసి పండ్లు, స్వీట్లు పంపిణీ చేశారు. ఆయా కార్యక్రమాల్లో ఎంపీపీ చంతకాని సమ్యక్, సర్పంచ్ తోట రాధమ్మ, ఎస్సె అభినవ్, ఎంపీటీసీ జాడి మహేశ్వర్, బీఆర్ఎస్ మండల అధ్యక్షుడు తోట జనార్దన్, నాయిని శ్రీనివాస్, అనంతల శ్రీనివాస్, కలికోట శ్రీనివాస్, మద్ది మూర్తి, అనంతల రమేష్ బాబు, దారం నగేశ్, బుప్ప ప్రకాష్, భాస్కర్, వెంకటేశ్వర్లు, బీరెల్లి రమేష్, కమటాల రవి, ప్రవీణ్, చంద్రమౌళి, రవీందర్, సమ్యక్, నంద కిషోర్ తదితరులు పాల్గొన్నారు.

యంతో పాటు అన్ని గ్రామ పంచాయతీల్లో ఘనంగా నిర్వహించారు. ఈ సందర్భంగా గాంధీ విగ్రహం, చిత్రపటాలకు పూలమాలలు వేసి నివాళులర్పించారు. కార్యక్రమంలో ఎంపీపీ యార్ సుజాతా సంజయ్ రెడ్డి, ఎంపీటీసీ ఎర్రబెల్లి వనితా పున్నం చంద్రారావు, చిట్టాల మార్కెట్ కమిటీ డైరెక్టర్ ముడుపు రవీందర్ తదితరులు పాల్గొన్నారు.



అవగాహన కల్పిస్తున్న ఆరోగ్యశ్రీ టీం లీడర్ అనిల్

ఆరోగ్యశ్రీ సేవలపై అవగాహన

మల్లర్/గణపూరం, అక్టోబర్ 2 : మల్లర్ మండల కేంద్రం తాడిచర్ల జీపీలో, గణపూరం పీహెచ్ఎస్ ఆరోగ్యశ్రీ, ఆయుష్మాన్ భారత్ సేవలపై రోగులకు అవగాహన కల్పించారు. టీం లీడర్ అనిల్ హాజరై మాట్లాడుతూ ఆరోగ్యశ్రీ పరిధిని రూ. 2 లక్షల నుంచి రూ. 5 లక్షలకు పెంచినట్లు తెలిపారు. భూపాలపల్లిలోని నాలుగు ఆస్పత్రుల్లో ఆరోగ్యశ్రీ, ఆయుష్మాన్ భారత్ సేవలందిస్తున్నట్లు తెలిపారు. ఈ పథకాల్లో 1672 వ్యాధులకు చికిత్స అందిస్తున్నట్లు తెలిపారు. సర్కరీలు, గుండె, పక్షవాతం, మెదడు, కిడ్నీలు తదితర 126 వ్యాధులకు ఏడాది పాటు ఉచితంగా మందులు అందించనున్నట్లు చెప్పారు. డయాబెటిస్ రోగులకు ఉచిత బస్ పాస్ సౌకర్యం కల్పిస్తున్నట్లు తెలిపారు. కార్యక్రమంలో గణపూరం వైద్యులు అనూప, రవన్, సర్వధ, ఆరోగ్య మిత్రులు రామ, కోటేశ్, పసునూటి బాలరాజు తదితరులు పాల్గొన్నారు.

నేడు షాపింగ్ కాంప్లెక్స్ అద్దె గదులకు వేలం

గణపూరం, అక్టోబర్ 2 : గణపూరం గ్రామ పంచాయతీ ఆధ్వర్యంలో నిర్వహించిన షాపింగ్ కాంప్లెక్స్ లోని నాలుగు గదులను అద్దెకు ఇచ్చేందుకు మంగళవారం వేలం నిర్వహిస్తున్నట్లు సర్పంచ్ నారగాని దేవేందర్ గౌడ్, కార్యదర్శి ఉమ్మిళ్ల విజేందర్ సోమవారం తెలిపారు. వేలంలో పాల్గొనే వారు రిజిస్ట్రేషన్ కోసం రూ. లక్ష డీడీ తీయాలని, జీపీ పీజి కింద కార్యాలయంలో రూ. వేయి నగదు చెల్లించాలన్నారు. అలాగే పంచాయతీకి ఎలాంటి బకాయిలు ఉండరాదన్నారు. గదులు పొందిన వారు ప్రతి నెలా 5వ తేదీలోపు అద్దె చెల్లించాలన్నారు.

ఆరోగ్య ఉపకేంద్రం పనులు ప్రారంభం

పలిమెల, అక్టోబర్ 2 : మండల కేంద్రంలో రూ. 15.40 లక్షలతో చేపట్టిన ఆరోగ్య ఉపకేంద్రం నిర్మాణ పనులను సోమవారం సర్పంచ్ జవ్వాజి పుప్పల ప్రారంభించారు. కార్యక్రమంలో ఏకా నితీశ్ కుమార్, పంచాయతీ కార్యదర్శి శ్రీధర్, బీఆర్ఎస్ మండల అధ్యక్షుడు జవ్వాజి తిరుపతి, దండెర రాజేందర్, సురేశ్, సారయ్య, బాలు పాల్గొన్నారు.



పనులను ప్రారంభిస్తున్న సర్పంచ్ పుప్పల

రెడ్డి కమ్యూనిటీ భవనం భూమి కబ్జా కాలేదు

భూపాలపల్లి రూరల్, అక్టోబర్ 2 : రెడ్డి కమ్యూనిటీ భవనానికి కేటాయించిన భూమిని ఎవరు కబ్జా చేయలేదని రెడ్డి కమ్యూనిటీ జీపీ సీ జిల్లా అధ్యక్షుడు మామిడాల రవీందర్ రెడ్డి తెలిపారు. జిల్లా కేంద్రంలోని రాంనగర్లో సోమవారం జరిగిన రెడ్డి సంక్షేమ సంఘం జిల్లా స్థాయి సమావేశానికి ఆయన ముఖ్య అతిథిగా హాజరై మాట్లాడారు. తెలంగాణ ప్రభుత్వం గతంలో రెడ్డి కమ్యూనిటీ భవనం కోసం సర్వే నంబర్ 987లో 20 గుంటల భూమిని కేటాయించిందని, విరాళాలు సేకరించి భవనం నిర్మాణాన్ని చేపట్టనున్నట్లు తెలిపారు. ఈ స్థలం కబ్జాకు గురైనట్లు కొంత మంది



విద్యార్థులను పరీక్షిస్తున్న వైద్యుడు

విద్యార్థులకు వైద్య పరీక్షలు

మహాదేవపూర్, అక్టోబర్ 2 : మండల కేంద్రంలోని ఎస్సీ బాలుర వసతి గృహంలో ఉచిత వైద్య శిబిరం నిర్వహించారు. విద్యార్థులను పరీక్షించి మందులు పంపిణీ చేశారు. పరిసరాల పరిశుభ్రత, డోమల నివారణ చర్యలు, సీజనల్ వ్యాధులపై అవగాహన కల్పించారు. కార్యక్రమంలో డాక్టర్ ఇమాన్, వైద్య సిబ్బంది, విద్యార్థులు తదితరులు పాల్గొన్నారు.



కేక్ తినిపించుకుంటున్న ఏఎమ్మార్ సిబ్బంది

ఘనంగా ఏఎమ్మార్ వార్షికోత్సవ వేడుకలు

మల్లర్, అక్టోబర్ 2 : తాడిచర్ల ఓసీలో బొగ్గు నిక్షేపాలను వెలికితీస్తున్న ఏఎమ్మార్ కంపెనీ 31వ వార్షికోత్సవ వేడుకలను సోమవారం ఘనంగా నిర్వహించారు. క్యాంప్ కార్యాలయంలోని సాయిబాబా ఆలయంలో వైస్ ప్రెసిడెంట్ ప్రభాకర్ రెడ్డి ఆధ్వర్యంలో ప్రత్యేక పూజలు చేశారు. కార్మికుల రక్షణే తమ ధ్యేయమని, ఓసీపీలో పనిచేసే కార్మికులు, ఉద్యోగులు, అధికారులు అందరూ బాగుండాలని కోరుకున్నట్లు ఆయన తెలిపారు. అనంతరం కేక్ కట్ చేశారు. కార్యక్రమంలో మైన్ మేనేజర్ కేఎస్ఎన్ మూర్తి, సీప్టి ఆఫీసర్ సురేశ్ బాబు, హెచ్ఆర్ డీజిఎం రవికుమార్, కార్మికులు, సూపర్వైజర్లు పాల్గొన్నారు.

కేవీపీఎస్ ఆవిర్భావ వేడుకలు

కాటారం, అక్టోబర్ 2 : మండల కేంద్రంలో కుల వివక్ష వ్యతిరేక పోరాట సంఘం 25వ ఆవిర్భావ దినోత్సవం సందర్భంగా కాసిపేట కుమార్ అధ్యక్షతన వేడుకలు నిర్వహించారు. కేవీపీఎస్ జెండా గద్దె వద్ద జిల్లా అధ్యక్షుడు ఇసుసం మహేందర్ జెండా ఆవిష్కరించారు. కార్యక్రమంలో ఆతుకూరి శ్రీకాంత్, చిట్టాల చందు, నారాయణ తదితరులు పాల్గొన్నారు.



నినాదాలు చేస్తున్న నాయకులు